

Published:
March 30, 2025

Contemporary Applications of Bay' Qabl al-Qabd in Islamic Banking: An Analytical Study from Juristic and Economic Perspectives

اسلامی بینکاری میں بیع قبل القبض کی معاصر تطبیقات: فقہی و معاشی تناظر میں تجزیاتی جائزہ

Dr. Muhammad Raghīb Hussain Naeemi

Postdoctoral Fellow, Islamic Research Institute

International Islamic University Islamabad

Email: rhamdi@gmail.com

Abstract:

The prohibition of selling goods before taking possession (bay' qabl al-qabd) is a firmly established principle of Islamic commercial law, grounded in explicit Prophetic traditions and elaborated by the four Sunni schools. Contemporary Islamic banking, however, operates through documents, electronic registries and intermediated supply chains in which physical possession by the financing institution is often impractical. This study first examines the classical doctrine — its textual foundations, the positions of the four schools, and the rationale of the prohibition — and then analyses its application to murabahah to the purchase orderer, organised tawarruq, salam and parallel salam, istisna', secondary-market trading of sukuk, and documentary import finance, evaluated against the AAOIFI Shari'ah Standards, the resolutions of the International Islamic Fiqh Academy, and the regulatory framework of the State Bank of Pakistan. The study argues that the possession requirement functions as a structural safeguard against speculation and the detachment of finance from the real economy, concludes that constructive possession (qabd hukmi) grounded in genuine transfer of ownership and risk provides a legitimate basis for most contemporary applications, and offers recommendations for strengthening Shari'ah compliance in Pakistani Islamic banking.

Keywords: Bay' Qabl Al-Qabd; Qabd Hukmī (Constructive Possession); Islamic Banking; Murābahah; Tawarruq; AAOIFI Sharī'ah Standards

Published:
March 30, 2025

تمہید

اسلامی قانون تجارت کا ایک بنیادی اصول یہ ہے کہ خریدی ہوئی چیز کو قبضے میں لینے سے پہلے آگے فروخت نہ کیا جائے۔ یہ اصول، جسے فقہی اصطلاح میں "بیع قبل القبض" کی ممانعت کہا جاتا ہے، صریح نبوی ارشادات پر مبنی ہے اور ائمہ مجتہدین نے اپنے اپنے اصولوں کی روشنی میں اس کی حدود و قیود متعین کی ہیں۔ عصر حاضر میں جب تجارت کا بیشتر حصہ دستاویزات، الیکٹرانک اندراجات اور بین الاقوامی ترسیلی سلسلوں (سپلائی چینز) کے ذریعے انجام پاتا ہے، اور اسلامی بینک اپنی تمویلی مصنوعات — مراحمہ، تورق، سلم، اسمتصناع اور صکوک — میں خرید و فروخت کے حقیقی فریق کی حیثیت سے شریک ہوتے ہیں، تو یہ سوال نہایت اہمیت اختیار کر گیا ہے کہ قبض کی شرعی شرائط ان معاملات میں کس طرح پوری ہوتی ہے، قبض حکمی کی معاصر صورتیں کہاں تک معتبر ہیں، اور کن مقامات پر قبضہ محض ایک کاغذی رسم بن کر رہ گیا ہے۔ زیر نظر مقالے میں پہلے بیع قبل القبض کی فقہی تکلیف، نصوص ممانعت اور مذاہب اربعہ کے مواقف کا تحقیقی جائزہ لیا گیا ہے، پھر قبض کی معاصر صورتوں کو بین الاقوامی شرعی معیارات کی روشنی میں پرکھا گیا ہے، اس کے بعد اسلامی بینکاری کی نمایاں مصنوعات میں اس اصول کی تطبیق کا تجزیہ کیا گیا ہے، اور آخر میں اس شرعی حکم کی معاشی حکمتوں اور پاکستانی اسلامی بینکاری کے عملی مسائل پر بحث کر کے نتائج و سفارشات پیش کی گئی ہیں۔ منہج تحقیق دستاویزی اور تجرباتی ہے: کلاسیکی فقہی مصادر کو اصل بنیاد بنایا گیا ہے اور معاصر تطبیقات کی جانچ کے لیے ایوئی (AAOIFD) کے شرعی معیارات، مجمع الفقہ الاسلامی جدہ کی قراردادوں اور اسٹیٹ بینک آف پاکستان کے ضوابط سے استفادہ کیا گیا ہے۔

مبحث اول: بیع قبل القبض کی فقہی تکلیف

بیع اور قبض کا مفہوم

بیع کے لغوی معنی کسی چیز کے بدلے کسی چیز کے لینے دینے کے ہیں۔ اصطلاح فقہ میں علامہ کاسانی نے رکن بیع کی تعریف "ایک مرغوب شے کا دوسری مرغوب شے سے تبادلہ" (مبادلة شیء مرغوب بشیء مرغوب) سے کی ہے،¹ اور مجلس الاحکام العدلیہ نے بیع کی تعریف "مال کا مال کے ساتھ تبادلہ" سے کی ہے، جس کا انعقاد ایجاب و قبول سے ہوتا ہے۔²

¹ الکاسانی، علاء الدین ابوبکر بن مسعود، بدائع الصنائع فی ترتیب الشرائع (بیروت: دار الکتب العلمیة، الطبعة الثانیة، 1406ھ/1986ء)، کتاب البیوع (بیان رکن البیع)، ج 5، ص 133۔
² مجلة الاحکام العدلیة، ماده 105 (کراچی: کارخانہ تجارت کتب، س ن)۔

قبض کے لغوی معنی کسی چیز کو ہاتھ سے پکڑنے اور اپنی گرفت میں لینے کے ہیں۔ اصطلاح فقہ میں قبض سے مراد بیع پر ایسا استیلاء اور تمکن حاصل کرنا ہے جس کے بعد قابض اس میں تصرف پر قادر ہو جائے اور بیع کے ہلاک ہونے کی صورت میں ضمان اسی کی طرف منتقل ہو جائے۔³ فقہانے اس امر کی تصریح کی ہے کہ قبض کی کوئی متعین شرعی حد وارد نہیں ہوئی، اس لیے اس میں عرف کا اعتبار ہوگا؛ جس چیز کو لوگ اپنے عرف و عادت میں قبضہ شمار کریں وہ شرعاً بھی قبضہ ہے۔⁴ یہی عرف کی بنیاد آگے چل کر قبض کی معاصر صورتوں کے جواز کی کلید ثابت ہوگی۔

قبض کی دو بنیادی قسمیں ہیں: قبض حقیقی اور قبض حکمی۔ قبض حقیقی یہ ہے کہ بیع کو ہاتھ میں لے لیا جائے یا اسے اپنے مکان و گودام میں منتقل کر لیا جائے، جیسے پکڑا ہاتھ میں لینا یا غلہ اپنے گودام میں بھر لینا۔ قبض حکمی یہ ہے کہ بیع اگرچہ جسمانی طور پر ہاتھ میں نہ آئے مگر اس پر ایسا اختیار و تمکن حاصل ہو جائے کہ تصرف میں کوئی مانع باقی نہ رہے، جیسے بالغ کا مشتری کو بیع کی تخلیہ کر دینا (خالی کر کے حوالے کر دینا) یا مشتری کے لیے بیع تک رسائی کی مکمل راہ ہموار کر دینا۔⁵ حنفیہ کے نزدیک عتقار (غیر منقولہ جائیداد) میں تخلیہ ہی قبضہ ہے، اور منتقولات میں بھی اگر بالغ بیع کو اس طرح مشتری کے حوالے کر دے کہ اٹھانے میں کوئی رکاوٹ نہ رہے تو قبضہ تحقیق ہو جاتا ہے۔⁶

نصوص ممانعت

بیع قبل القبض کی ممانعت متعدد صحیح احادیث سے ثابت ہے۔ ان میں سب سے مشہور حضرت عبداللہ بن عمر رضی اللہ عنہما کی روایت ہے کہ رسول اللہ صلی اللہ علیہ وسلم نے فرمایا: «مَنْ ابْتِئَاعَ ظَعَامًا فَلَا يَبِيعُهُ حَتَّى يَسْتَوْفِيَهُ» — "جو شخص غلہ خریدے وہ اسے پورا پورا وصول کرنے (قبضے میں لینے) سے پہلے فروخت نہ کرے۔"⁷ حضرت عبداللہ بن عباس رضی اللہ عنہما کی روایت میں ہے کہ نبی کریم صلی اللہ علیہ وسلم نے غلے کو قبضے سے پہلے بیچنے سے منع فرمایا، اور ابن عباسؓ نے فرمایا: "میرا گمان ہے کہ ہر چیز کا حکم غلے ہی کی طرح ہے۔"⁸ ابن عباسؓ کا یہ استنباط اس بات کی دلیل ہے کہ صحابہ کرام ممانعت کی علت کو بیع کے ساتھ خاص نہیں سمجھتے تھے۔

³ الموسوعة الفقهية الكويتية (كويت: وزارة الاوقاف والشئون الاسلامية، 1404-1427ھ)، ج 32، ص 272-273، ماده "قبض"۔
⁴ ابن قدامہ، موفق الدين عبد الله بن احمد، المغني (قاهرہ: مكتبة القاهرة، 1388ھ/1968ء)، كتاب البيوع، ج 4، ص 84؛ نیز دیکھیے: ابن تیمیہ، مجموع الفتاوى (مدینہ منورہ: مجمع الملك فهد، 1416ھ/1995ء)، ج 29 (كتاب البيوع)، ص 16-17۔
⁵ الكاساني، بدائع الصنائع، كتاب البيوع، فصل في حكم البيع، ج 5، ص 244؛ ابن عابدين، محمد امين، رد المحتار على الدر المختار (بيروت: دار الفكر، 1412ھ/1992ء)، كتاب البيوع، مطلب في بيع المبيع قبل قبضه، ج 4، ص 561۔
⁶ السرخسي، شمس الاثمة محمد بن احمد، المبسوط (بيروت: دار المعرفة، 1414ھ/1993ء)، كتاب البيوع، ج 13، ص 8-9۔
⁷ البخاري، محمد بن اسماعيل، الجامع الصحيح، كتاب البيوع، باب بيع الطعام قبل ان يقبض ويبيع ما ليس عندك، حديث 2136؛ مسلم بن الحجاج، الصحيح، كتاب البيوع، باب بطلان بيع المبيع قبل القبض، حديث 1526۔
⁸ البخاري، الجامع الصحيح، كتاب البيوع، باب بيع الطعام قبل ان يقبض ويبيع ما ليس عندك، حديث 2135؛ مسلم، الصحيح، كتاب البيوع، حديث 1525۔

حضرت حکیم بن حزام رضی اللہ عنہ کی مشہور روایت میں ہے کہ انہوں نے عرض کیا: یا رسول اللہ! میرے پاس آدمی آکر ایسی چیز کی خریداری کا سودا کرنا چاہتا ہے جو میرے پاس موجود نہیں، تو کیا میں بازار سے خرید کر اسے بیچ دوں؟ آپ صلی اللہ علیہ وسلم نے فرمایا: «لَا تَبِيعَ مَا لَيْسَ عِنْدَكَ» — "جو چیز تیرے پاس نہیں اسے مت بیچ۔" ⁹ اگرچہ اس حدیث کا اولین مصداق معدوم اور غیر مملوک چیز کی بیچ ہے، تاہم فقہانے اس سے اس اصول پر بھی استدلال کیا ہے کہ بائع کے پاس بیچ پر مکمل قدرت و اختیار ہونا ضروری ہے، اور جو چیز خرید تولی گئی مگر ابھی قبضے میں نہیں آئی وہ بھی ایک درجے میں "ما لیس عندک" کے حکم میں ہے۔ ¹⁰

حضرت زید بن ثابت رضی اللہ عنہ سے مروی ہے کہ نبی کریم صلی اللہ علیہ وسلم نے اس سے منع فرمایا کہ سامان تجارت وہیں بیچ دیا جائے جہاں خرید اگیا ہے، یہاں تک کہ تاجر اسے اپنے ٹھکانوں کی طرف منتقل کر لیں۔ ¹¹ یہ حدیث اس امر کی صراحت کرتی ہے کہ مطلوب محض عقد کی تکمیل نہیں بلکہ بیچ کا بائع کے دائرہ تصرف سے نکل کر مشتری کے حقیقی قبضے اور ضمان میں آجانا ہے۔ اسی طرح حضرت عبداللہ بن عمرو بن العاص رضی اللہ عنہما کی روایت میں چار چیزوں کی ممانعت ایک ساتھ وارد ہوئی ہے، جن میں "ربح مالم یضمن" (ایسی چیز کا نفع جس کا ضمان ابھی ذمے میں نہ آیا ہو) اور "بیع مالم یسندک" (دونوں شامل ہیں)۔ ¹²

مذہب اربعہ کے مواقف

ان نصوص کی تعبیر و تطبیق میں ائمہ مجتہدین کے مناج مختلف رہے ہیں، اور یہی اختلاف معاصر تطبیقات کے لیے فقہی گنجائشوں کا سرچشمہ ہے۔ احناف کے نزدیک منقولی اشیاء کو قبضے سے پہلے فروخت کرنا ناجائز اور عقد فاسد ہے، کیونکہ اس میں بیچ کے ہلاک ہو جانے کی صورت میں عقد کے ٹوٹ جانے کا اندیشہ (غرر انفساخ) موجود ہے؛ البتہ عقار یعنی غیر منقولہ جائیداد میں امام ابو حنیفہ اور امام ابو یوسف رحمہما اللہ کے نزدیک قبضے سے پہلے بیچ جائز ہے، کیونکہ عقار کے ہلاک ہونے کا اندیشہ نادر ہے اور نصوص ممانعت کا مورد منقولات ہیں۔ امام محمد رحمہ اللہ عموماً نصوص کی بنا پر عقار میں بھی ممانعت کے قائل ہیں۔ ¹³ ابن الہمام نے فتح القدیر میں تصریح کی ہے کہ منقول میں ممانعت کی علت وہی غرر ہے جس کی طرف نصوص میں اشارہ ہے، اور یہ کہ فساد عقد کے باوجود اگر قبضے کے بعد فریقین عقد پر قائم رہیں تو اس کے احکام مرتب ہوں گے، اگرچہ اصلاً ایسے عقد سے بچنا واجب ہے۔ ¹⁴

⁹ ابوداؤد، سلیمان بن الاشعث، السنن، کتاب البیوع، باب فی الرجل بیع ما لیس عنده، حدیث 3503؛ الترمذی، محمد بن عیسیٰ، الجامع، ابواب البیوع، باب ما جاء فی کراہیۃ بیع ما لیس عندک، حدیث 1232، وقال: حدیث حسن۔

¹⁰ ابن قیم الجوزیہ، محمد بن ابی بکر، زاد المعاد فی ہدی خیر العباد (بیروت: مؤسسة الرسالة، 1415ھ/1994ء)، ج 5 (فصل فی حکمہ ﷺ فی بیع ما لیس عند البائع)، ص 716 وما بعد، جہاں ابن قیم نے اس حدیث کی مختلف توجیہات پر مفصل بحث کی ہے۔

¹¹ ابوداؤد، السنن، کتاب البیوع، باب فی بیع الطعام قبل ان یستوفی، حدیث 3499۔

¹² ابوداؤد، السنن، کتاب البیوع، باب فی الرجل بیع ما لیس عنده، حدیث 3504؛ الترمذی، الجامع، ابواب البیوع، حدیث 1234۔

¹³ السرخسی، المبسوط، کتاب البیوع، ج 13، ص 8-10؛ الکاسانی، بدائع الصنائع، کتاب البیوع، فصل فی شرائط الصحۃ (بیع المنقول قبل القبض)، ج 5، ص 180-181؛ المرغینانی، بریان الدین علی بن ابی بکر، الہدایۃ شرح بدایۃ المبتدی (بیروت: دار احیاء التراث العربی، س ن)، کتاب البیوع، باب المربحۃ والتولیۃ (فصل: ومن اشترى شیئاً مما ینقل ویحول)، ج 3، ص 59۔

¹⁴ ابن الہمام، کمال الدین محمد بن عبدالواحد، فتح القدیر (بیروت: دار الفکر، س ن)، کتاب البیوع، باب المربحۃ والتولیۃ، ج 6، ص 510 وما بعد۔

Published:
March 30, 2025

مالکیہ کا مذہب سب سے زیادہ وسعت کا حامل ہے: ان کے نزدیک ممانعت صرف بعام (غلہ اور خوردنی اشیاء) کے ساتھ خاص ہے جو بیع کے ذریعے حاصل ہوا ہو؛ بعام کے علاوہ دیگر اشیاء کو قبضے سے پہلے بیچنا جائز ہے۔ ان کا استدلال یہ ہے کہ نصوص میں ممانعت بعام ہی کے لفظ سے وارد ہوئی ہے اور اصل عقود میں اباحت ہے۔¹⁵ معاصر مالیاتی تطبیقات میں جہاں بیع غیر خوردنی اجناس یا مالی اثاثے ہوں، وہاں مالکی مذہب ایک اہم فقہی سہارا فراہم کرتا ہے، اور خود ہمارے عہد کے محققین نے بعض اجتماعی ضرورتوں میں اس سے استفادے کی راہ نکالی ہے۔

شوافع کے نزدیک ممانعت عام ہے: ہر بیع کو—خواہ بعام ہو یا غیر بعام، منقول ہو یا عقار—قبضے سے پہلے فروخت کرنا باطل ہے۔ امام شافعی رحمہ اللہ کا استدلال ابن عباسؓ کے اسی قول سے ہے کہ ہر چیز بعام کے حکم میں ہے، نیز اس علت سے کہ قبضے سے پہلے بیع بائع کے ضمان میں ہوتی ہے اور ضمان کے بغیر نفع کمنا "رنح مال یضمن" کی ممانعت میں داخل ہے۔¹⁶ شافعی مذہب کی یہ شدت اس بات کی غماز ہے کہ ان کے نزدیک قبضہ محض ایک انتظامی مرحلہ نہیں بلکہ انتقال ضمان کا شرعی پیمانہ ہے۔

حنابلہ کے ہاں مشہور روایت کے مطابق ممانعت ان اشیاء میں ہے جو مکمل، موزون یا معدود ہوں (یعنی ناپ تول یا گنتی سے کہنے والی اشیاء)، کیونکہ انہی میں استیفاء (پورا پورا وصول کرنا) متصور ہے؛ ان کے علاوہ اشیاء میں قبضے سے پہلے بیع جائز ہے۔ ایک روایت میں امام احمد سے ممانعت کو بعام کے ساتھ خاص کرنا بھی منقول ہے۔¹⁷ ابن تیمیہ اور ابن القیم نے اس باب میں ایک تحقیقی موقف اختیار کیا ہے کہ ممانعت کی اصل علت بیع پر بائع کا باقی ماندہ تسلط اور مشتری کی تصرف سے عاجزی ہے؛ جہاں مشتری کو مکمل تمکن حاصل ہو جائے وہاں ممانعت کی علت باقی نہیں رہتی۔¹⁸

علتِ ممانعت کی بحث

فقہانے بیع قبل القبض کی ممانعت کی متعدد علتیں بیان کی ہیں، اور انہی علتوں کی نتیجہ پر معاصر تطبیقات کا دار و مدار ہے۔ پہلی علت غرر ہے: قبضے سے پہلے بیع کے ہلاک ہو جانے کا احتمال رہتا ہے، جس سے پہلا عقد منفسخ ہو جائے گا اور دوسرا عقد بے بنیاد رہ جائے گا؛ گویا دوسرا مشتری ایک ایسی چیز خرید رہا ہے جس کی تسلیم

¹⁵ سحنون بن سعید التنوخی، المدونة الكبرى (بیروت: دار الکتب العلمیة، 1415ھ/1994ء)، کتاب البیوع (ابواب بیع الطعام قبل ان یستوفی)، ج3، ص214 وما بعد؛ ابن رشد، محمد بن احمد القرطبی، بداية المجتهد ونهاية المقتصد (قاهرہ: دار الحدیث، 1425ھ/2004ء)، کتاب البیوع، الباب الثانی فی البیوع الممنوعة (مسئلة بیع الطعام قبل قبضه)، ج3۔

¹⁶ الشافعی، محمد بن ادريس، الام (بیروت: دار المعرفة، 1410ھ/1990ء)، کتاب البیوع (باب بیع الطعام قبل ان یستوفی)، ج3، ص70 وما بعد؛ النووی، یحییٰ بن شرف، المجموع شرح المذهب (بیروت: دار الفکر، س ن)، کتاب البیوع (بیع المبیع قبل قبضه کی بحث)، ج9، ص264 وما بعد۔

¹⁷ ابن قدامہ، المغنی، کتاب البیوع، ج4، ص83-86؛ البهوتی، منصور بن یونس، کشاف القناع عن متن الاقناع (بیروت: دار الکتب العلمیة، س ن)، کتاب البیوع (فصل فی بیع المکمل والموزون قبل قبضه)، ج3، ص241 وما بعد۔

¹⁸ ابن قیم الجوزیة، زاد المعاد، ج5، ص716-720؛ ابن تیمیہ، مجموع الفتاوی، ج29، ص389-390۔

Published:
March 30, 2025

یقینی نہیں۔¹⁹ دوسری علت "رنج الم یضمن" ہے: نفع ضمان کے تابع ہے (الخراج بالضمان)، اور قبضے سے پہلے بیع کا ضمان بالبع پر ہوتا ہے، لہذا مشتری کا اس مرحلے پر نفع کمانا ایسے مال پر نفع ہے جس کا خطرہ اس نے ابھی اٹھایا ہی نہیں۔²⁰ تیسری علت، جس کی صراحت متاخرین اور معاصر محققین نے کی ہے، ذرائع ربا اور سٹہ بازی کا سد باب ہے: اگر قبضے کے بغیر پے در پے بیوع کی اجازت دے دی جائے تو اموال حقیقتاً ایک جگہ پڑے رہیں گے اور محض عقود اور قیمتیں گردش کرتی رہیں گی، جو درحقیقت مال کے بدلے مال کی نہیں بلکہ ذمہ داریوں کے بدلے نفع کی تجارت بن جائے گی۔²¹

اس تنقیح مناط کا حاصل یہ ہے کہ قبض کی شرط کا مقصود تین چیزوں کا حصول ہے: بیع پر مشتری کا حقیقی تمکن و تصرف، ضمان کی حقیقی منتقلی، اور تجارتی عمل کا حقیقی اموال سے جڑے رہنا۔ جہاں یہ تینوں مقاصد کسی بھی صورت قبض سے حاصل ہو جائیں، وہاں ممانعت کی علت مرتفع ہو جاتی ہے؛ اور جہاں قبض کی ظاہری کارروائی کے باوجود یہ مقاصد مفقود ہوں، وہاں محض کاغذی خانہ پُری شرعی تقاضے کو پورا نہیں کرتی۔ یہی وہ کسوٹی ہے جس پر آئندہ مباحث میں معاصر صورتوں کو پرکھا جائے گا۔

ثمن میں تصرف اور غیر بیع سے حاصل شدہ اشیاء کا حکم

بیع قبل القبض کی ممانعت کے دائرے کو متعین کرنے کے لیے دو ذیلی مسائل کی تنقیح ضروری ہے۔ پہلا مسئلہ ثمن کا ہے: کیا بالبع اپنے ذمے واجب الادا ثمن میں قبضے سے پہلے تصرف کر سکتا ہے؟ جمہور فقہاء کے نزدیک ثمن اگر دین (ذمے کی رقم) ہو تو اس میں قبضے سے پہلے تصرف جائز ہے، کیونکہ دین کا تعلق ذمے سے ہے اور ذمہ ہلاکت سے محفوظ ہے؛ یہاں وہ غرر موجود نہیں جو متعین بیع کے ہلاک ہونے کی صورت میں پایا جاتا ہے۔ اس پر حضرت عبداللہ بن عمر رضی اللہ عنہما کی وہ روایت دلیل ہے جس میں وہ بیع میں اونٹ دیناروں کے عوض بیچ کر درہم لے لیتے اور درہموں کے عوض بیچ کر دینار لے لیتے تھے؛ نبی کریم صلی اللہ علیہ وسلم نے اس شرط کے ساتھ اس کی اجازت دی کہ اسی مجلس کے بھائے سے ہو اور فریقین جدا ہونے سے پہلے حساب بے باق کر لیں۔²² اس تفریق کا معاصر اطلاق یہ ہے کہ اسلامی بینک مراحمہ کے ذمہ واجب اقساط (جو دین ہیں) کی بنیاد پر اپنے حسابات مرتب کر سکتا ہے، مگر ان دیون کی تیسرے فریق کو کسی کے ساتھ فروخت (بیع الدین بالتقص) جائز نہیں — یہ الگ باب ہے جس کی تفصیل بیع الدین کے تحت آتی ہے۔²³

¹⁹ الکاسانی، بدائع الصنائع، ج 5، ص 180؛ النووی، المجموع، ج 9، ص 269۔

²⁰ الترمذی، الجامع، ابواب البیوع، باب ما جاء فی کراہیۃ بیع ما لیس عندک، حدیث 1234 کے تحت؛ ابن قیم الجوزیۃ، زاد المعاد، ج 5، ص 718۔

²¹ عثمانی، محمد تقی، فقہ البیوع علی المذاهب الاربعۃ (کراچی: مکتبۃ معارف القرآن، 1436ھ/2015ء)، مبحث بیع المبیع قبل قبضہ (احکام القبض)۔

²² ابوداؤد، السنن، کتاب البیوع، باب فی اقتضاء الذہب من الورق، حدیث 3354؛ الترمذی، الجامع، ابواب البیوع، باب ما جاء فی الصرف، حدیث 1242۔ ابن قیم نے اس روایت کی فقہی توجیہ پر مفصل کلام کیا ہے: زاد المعاد، ج 5، ص 722۔

²³ عثمانی، بحث فی قضایا فقہیۃ معاصرۃ، ج 1، بحث بیع الدین؛ ایوبی، المعاییر الشرعیۃ، المعیار الشرعی رقم (59): بیع الدین۔

Published:
March 30, 2025

دوسرا مسئلہ ان اشیاء کا ہے جو بیع کے علاوہ کسی اور سبب سے ملکیت میں آئی ہوں، جیسے میراث، وصیت، ہبہ (قبضے کے بعد)، مہر اور خلع کا عوض۔ جمہور فقہاء کے نزدیک بیع قبل القبض کی ممانعت معاوضاتِ محضہ (بالخصوص بیع) کے ساتھ خاص ہے؛ میراث جیسے قہری اسباب سے مملوک مال میں قبضے سے پہلے تصرف جائز ہے، کیونکہ وہاں عقد کے انفساخ کا وہ اندیشہ سرے سے موجود نہیں جو ممانعت کی علت ہے۔²⁴ اس تفصیل سے یہ اصولی نکتہ مستنبط ہوتا ہے کہ ممانعت کا مدار محض "عدم قبضہ" نہیں بلکہ "عقد معاوضہ کے انفساخ کا خطرہ اور ضمان کی عدم منتقلی" ہے؛ جہاں یہ علت نہ ہو وہاں حکم بھی نہیں۔ معاصر تطبیقات میں یہ نکتہ اس لیے اہم ہے کہ اسلامی بینک کے بہت سے اثاثے (مثلاً اجارہ کے تحت مملوک اثاثے، شرکت سے حاصل شدہ حصص) بیع کے علاوہ اسباب سے بھی ملکیت میں آتے ہیں، اور ان کے احکام میں یہ فرق ملحوظ رکھنا ضروری ہے۔

مبحث دوم: قبض کی معاصر صورتیں عرف کی تبدیلی اور قبض کا معیار

جیسا کہ گزشتہ بحث میں بیان ہوا، فقہاء کے نزدیک قبض کی کوئی توقیفی حد شریعت میں وارد نہیں، بلکہ اس کا مدار عرف پر ہے۔ ابن قدامہ کی تصریح ہے کہ جن اشیاء میں قبض کی کیفیت کے بارے میں نص موجود نہیں، ان میں لوگوں کے عرف کی طرف رجوع کیا جائے گا۔²⁵ عرف چونکہ زمان و مکان کے ساتھ بدلتا ہے، اس لیے قبض کی صورتیں بھی بدل سکتی ہیں؛ جو چیز آج کے تجارتی عرف میں مال پر مکمل اختیار اور تصرف کی علامت سمجھی جاتی ہے، وہ شرعاً قبضے کا درجہ رکھتی ہے، بشرطیکہ ضمان کی منتقلی بھی اس کے ساتھ متحقق ہو۔ مجمع الفقہ الاسلامی جدہ نے اپنی چھٹی دورہ (1410ھ/1990ء) کی قرارداد نمبر 53 (6/4) میں اسی اصول کو ان الفاظ میں مقرر کیا ہے کہ اشیاء کا قبض جس طرح حسی طور پر ہاتھ میں لینے، ناپ تول کر منتقل کرنے یا مشتری کے حوالے کرنے سے متحقق ہوتا ہے، اسی طرح حکمی اور اعتباری طور پر تخلیہ اور تمکین تصرف سے بھی متحقق ہو جاتا ہے، اگرچہ حسی قبضہ نہ پایا جائے؛ اور یہ کہ عرف تجارت میں رائج دستاویزی و اعتباری صورتیں قبض حکمی کے حکم میں ہیں۔²⁶

²⁴ ابن قدامہ، المغنی، ج4، ص85-86؛ النووی، المجموع، ج9، ص276-278؛ الموسوعة الفقهية الكويتية، ج32، ص284-286۔

²⁵ ابن قدامہ، المغنی، ج4، ص84۔

²⁶ قرارات و توصيات مجمع الفقہ الاسلامی الدولي، القرار رقم 53 (6/4) بشأن القبض: صورته وبخاصة المستجدة منها واحكامها، الدورة السادسة، جدة، 1410ھ/1990ء، مجلة مجمع الفقہ الاسلامی، العدد السادس، ج1، ص771 وما بعد۔

Published:
March 30, 2025

ایوئی (AAOIFD) نے اپنے شرعی معیار نمبر 18 "القبض" میں اس باب کی جامع تدوین کی ہے۔ معیار کی رو سے قبض کا مدار عرف پر ہے اور یہ اشیاء کی نوعیت کے اختلاف سے مختلف ہوتا ہے؛ قبض حقیقی کے ساتھ ساتھ قبض حکمی بھی معتبر ہے، جس کی صورتوں میں تخلیہ مع التمسکین، مبیع کی دستاویز ملکیت کا حوالے کرنا، گودام کی رسید یا بلٹی (بل آف لیڈنگ) کا تسلیم کرنا، اور بینک کھاتوں میں اندراج (قید مصرنی) شامل ہیں۔²⁷ معیار میں اس امر کی بھی صراحت ہے کہ قبض کے معتبر ہونے کے لیے ضروری ہے کہ مقبوض میں تصرف کی راہ میں کوئی رکاوٹ نہ ہو اور ضمان قابض کی طرف منتقل ہو جائے؛ محض دستاویزی کارروائی جس کے ساتھ نہ تصرف کی قدرت ہو نہ ضمان کی منتقلی، شرعی قبضہ شمار نہیں ہوگی۔

دستاویزی قبض

بین الاقوامی تجارت کا موجودہ نظام دستاویزات پر قائم ہے۔ بحری تجارت میں بل آف لیڈنگ (بلٹی) محض رسید نہیں بلکہ مال کی نمائندہ دستاویز (document of title) ہے؛ جس کے قبضے میں یہ دستاویز ہو وہی مال کی ڈیلیوری کا مستحق ہوتا ہے، اور اس کی منتقلی سے مال کے تصرف کا اختیار منتقل ہو جاتا ہے۔ اسی طرح گودام کی رسیدیں (ویٹر ہاؤس دیسیٹس) اور ترسیلی دستاویزات تجارتی عرف میں مال پر اختیار کی مسلمہ علامتیں ہیں۔ معاصر فقہاء اور مجمع الفقہ الاسلامی نے ان دستاویزات کے حوالے کرنے کو قبض حکمی قرار دیا ہے، کیونکہ ان کے ذریعے مشتری کو مال میں تصرف کی مکمل قدرت حاصل ہو جاتی ہے اور تجارتی قانون کی رو سے خطرہ (رک) بھی اسی کی طرف منتقل ہو جاتا ہے۔²⁸ مفتی محمد تقی عثمانی نے فقہ البیوع میں اس پر مفصل بحث کے بعد یہ ضابطہ ذکر کیا ہے کہ دستاویز کا قبضہ اس وقت مال کا قبضہ ہے جب دستاویز عرف و قانون میں مال کی نمائندگی کرتی ہو اور اس کی بنیاد پر حامل دستاویز مال کی حوالگی کا قانونی استحقاق رکھتا ہو۔²⁹

الیکٹرانک اور رجسٹری قبض

مالیاتی منڈیوں میں حصص اور صکوک اب کاغذی سرٹیفکیٹس کی صورت میں نہیں بلکہ مرکزی ذخیرہ کمپنیوں (پاکستان میں سینٹرل ڈپازٹری کمپنی—(CDC) کے الیکٹرانک کھاتوں میں اندراج کی صورت میں رکھے جاتے ہیں۔ خرید و فروخت کی تکمیل پر خریدار کے کھاتے میں اندراج ہی ملکیت اور تصرف کی قانونی بنیاد ہے۔ اسی طرح بینکاری میں رقوم کا قبض کھاتے میں کریڈٹ (قید مصرنی) سے متحقق ہوتا ہے۔ مجمع الفقہ الاسلامی کی مذکورہ قرارداد میں بینک کھاتے میں رقم کے اندراج کو

²⁷ ہیئۃ المحاسبة والمراجعة للمؤسسات المالية الإسلامية (ایوئی)، المعايير الشرعية، المعيار الشرعي رقم (18): القبض، البنود 1/3 تا 4/5 (المنامة، البحرين: ایوئی، 2017ء)۔

²⁸ مجلة مجمع الفقہ الاسلامی، العدد السادس، ج1، ص771؛ ایوئی، المعيار الشرعي رقم 18، البند 2/5؛ نیز دیکھیے: حماد، نزیه، قضایا فقہیہ معاصرہ فی المال والاقتصاد (دمشق: دار القلم، 1421ھ/2001ء)، بحث القبض و صورہ المستجدة۔

²⁹ عثمانی، فقہ البیوع، مبحث القبض الحکمی ودلالة مستندات الملكية۔

Published:
March 30, 2025

صراحتاً قبضِ حکمی کی معتبر صورتوں میں شمار کیا گیا ہے، خواہ یہ اندراج براہِ راست جمع کرانے سے ہو، حوالہ جات (ٹرانسفر) سے ہو یا چیک کی وصولی سے۔³⁰ اس قیاس پر الیکٹرانک رجسٹری میں اثاثے کا اندراج بھی قبضِ حکمی ہے، کیونکہ عرف اور قانون دونوں اس اندراج کو تصرف کا مدار بناتے ہیں: اندراج کے بعد خریدار اثاثہ بیچ سکتا ہے، رہن رکھ سکتا ہے اور اس کے ثمرات کا مستحق ہوتا ہے، اور نقصان کا خطرہ بھی اسی پر ہوتا ہے۔

تاہم یہاں ایک اہم فقہی تنبیہ ضروری ہے: الیکٹرانک اندراج اسی وقت شرعی قبضہ ہے جب اس کے پیچھے حقیقی اثاثہ موجود ہو اور اندراج اس اثاثے کی ملکیت کی حقیقی منتقلی کو ظاہر کرے۔ اگر اندراج محض حسابی وعدے ہوں جن کے پیچھے متعین اثاثہ موجود نہ ہو—جیسا کہ بعض کموڈٹی پلیٹ فارمز پر ہوتا ہے کہ ایک ہی ذخیرے پر کئی گنا "کاغذی" فروخت ہو جاتی ہے—تو یہ اندراج شرعی قبضے کا قائم مقام نہیں بن سکتا، کیونکہ نہ ممکن تصرف حقیقی ہے نہ ضمان کی منتقلی۔³¹

مشاع مال کا قبضہ

معاصر مالیاتی مصنوعات—صکوک، میوچل فنڈز کے یونٹس اور مشترکہ اثاثوں—کے فہم کے لیے مشاع مال کے قبضے کی فقہی بحث بنیادی اہمیت رکھتی ہے۔ مشاع وہ مال ہے جس میں شریک کا حصہ متعین نہ ہو بلکہ ہر جز میں پھیلا ہوا ہو۔ فقہانے تصریح کی ہے کہ مشاع حصے کا قبضہ پورے مال کے قبضے یا اس تک تحلیل کے ذریعے متحقق ہوتا ہے؛ حنفیہ کے نزدیک بہ جیسے عقود میں شیوع مانع ہے مگر بیع میں مشاع حصے کی بیع بالاتفاق جائز ہے اور اس کا قبضہ باقی شرکاء کی معیت میں تصرف کے ممکن سے حاصل ہو جاتا ہے۔³² اسی اصول پر ایونی نے صکوک اور فنڈ یونٹس کے حاملین کے قبضے کی تکیف کی ہے کہ رجسٹری میں اندراج اور اثاثہ جاتی حقوق کی قانونی منتقلی مشاع حصے پر قبضِ حکمی ہے، اور اس کے بعد یونٹ ہولڈر کا اپنا حصہ فروخت کرنا بیع قبل القبض نہیں۔³³ البتہ اس تکیف کی صحت کی شرط وہی ہے جو بار بار گزر چکی: مشاع حصے کے پیچھے حقیقی اثاثہ موجود ہو اور یونٹ ہولڈر اس اثاثے کے نفع و نقصان کا حقیقی شریک ہو۔

³⁰ قرار مجمع الفقہ الاسلامی رقم 53 (6/4)، مجلۃ المجمع، العدد السادس، ج1، ص771؛ ایونی، المعیار الشرعی رقم 18، البند 4/5۔
³¹ عثمانی، محمد تقی، بحوث فی قضایا فقہیۃ معاصرۃ (دمشق: دار القلم، 1424ھ/2003ء)، ج1، بحث "بیع الدین وسندات القرض"؛ نیز فقہ البیوع، مبحث القبض الحکمی۔

³² الکاسانی، بدائع الصنائع، ج5، ص244-245؛ ابن قدامہ، المغنی، ج4، ص84؛ الموسوعة الفقہیۃ الکویتیۃ، ج32، ص280-281۔

³³ ایونی، المعیار الشرعی رقم (17): صکوک الاستثمار، البند 2/5؛ نیز المعیار الشرعی رقم (18): القبض، البند 6۔

مبحث سوم: اسلامی بینکاری میں بیع قبل القبض کی معاصر تطبیقات

مباحثہ لائمر بالشراء میں بینک کا قبضہ

مباحثہ لائمر بالشراء معاصر اسلامی بینکاری کی سب سے زیادہ مستعمل تمویلی صورت ہے۔ اس کا بنیادی ڈھانچہ یہ ہے کہ گاہک بینک سے کسی متعین شے کی خریداری کی درخواست کرتا ہے، بینک وہ شے سپلائر سے خرید کر اپنے قبضے (حقیقی یا حکمی) میں لیتا ہے، پھر گاہک کو معلوم نفع کے ساتھ ادھار فروخت کر دیتا ہے۔ اس ڈھانچے میں بیع قبل القبض کا مسئلہ اس مرحلے پر پیدا ہوتا ہے کہ بینک سپلائر سے شے خریدنے کے بعد اور اپنے قبضے میں لینے سے پہلے اگر گاہک کو فروخت کر دے تو یہ عین بیع قبل القبض ہے، جو جمہور کے نزدیک ناجائز ہے۔³⁴

ایونی کے شرعی معیار نمبر 8 (المباحثہ) نے اس کا حل یہ تجویز کیا ہے کہ بینک پر لازم ہے کہ گاہک سے بیع کرنے سے پہلے شے کی ملکیت اور قبضہ — حقیقی یا حکمی — حاصل کرے، اور قبضے کے ساتھ ضمان بھی اٹھائے، یعنی اس عرصے میں شے کے ہلاک یا عیب دار ہونے کا خطرہ بینک پر ہو۔³⁵ عملاً بینک یہ قبضہ اکثر دستاویزی صورت میں حاصل کرتے ہیں: سپلائر کی انوائس بینک کے نام ہوتی ہے، ڈیلیوری آرڈر یا بلٹی بینک کے حق میں جاری ہوتی ہے، اور بیمہ اس عرصے میں بینک کے نام ہوتا ہے۔ جہاں یہ عناصر حقیقتاً پائے جائیں وہاں قبضہ حکمی متحقق ہے اور بعد کی بیع، بیع قبل القبض کے دائرے سے نکل جاتی ہے۔

اصل اشکال ایجنسی (وکالت) والی صورت میں پیدا ہوتا ہے، جس میں بینک گاہک ہی کو اپنا وکیل بنادیتا ہے کہ وہ بینک کی طرف سے شے خریدے اور بینک کی طرف سے قبضہ کرے، پھر بینک وہی شے اسی گاہک کو بیچ دیتا ہے۔ اس صورت میں خریداری، قبضہ اور فروخت بسا اوقات چند منٹوں کے اندر محض دستاویزات پر دستخطوں سے مکمل ہو جاتے ہیں اور بینک کا ضمان برائے نام رہ جاتا ہے۔ مفتی تقی عثمانی نے تصریح کی ہے کہ ایجنسی کا یہ طریقہ اگرچہ نفی فہمہ جائز ہے مگر اسے صرف حقیقی ضرورت کی صورتوں تک محدود رہنا چاہیے، اور یہ کہ وکالت، خریداری اور بیع کے مراحل کو حقیقی اور ممیز ہونا چاہیے — بصورت دیگر معاملہ محض کاغذی حیلہ بن کر سود کے مشابہ ہو جاتا ہے۔³⁶ اسٹیٹ بینک آف پاکستان نے بھی مراعات کے لیے جو ماڈل معاہدہ اور ہدایات (Essentials of Islamic Modes of Financing) جاری کی ہیں ان میں اس تسلسل کی پابندی لازم کی گئی ہے کہ بیع اس وقت تک نہ ہو جب تک شے بینک کی ملکیت اور رسک پر نہ آچکی ہو۔³⁷

کر سود کے مشابہ ہو جاتا ہے۔³⁶ اسٹیٹ بینک آف پاکستان نے بھی مراعات کے لیے جو ماڈل معاہدہ اور ہدایات (Essentials of Islamic Modes of Financing) جاری کی ہیں ان میں اس تسلسل کی پابندی لازم کی گئی ہے کہ بیع اس وقت تک نہ ہو جب تک شے بینک کی ملکیت اور رسک پر نہ آچکی ہو۔³⁷

کر سود کے مشابہ ہو جاتا ہے۔³⁶ اسٹیٹ بینک آف پاکستان نے بھی مراعات کے لیے جو ماڈل معاہدہ اور ہدایات (Essentials of Islamic Modes of Financing) جاری کی ہیں ان میں اس تسلسل کی پابندی لازم کی گئی ہے کہ بیع اس وقت تک نہ ہو جب تک شے بینک کی ملکیت اور رسک پر نہ آچکی ہو۔³⁷

³⁴ عثمانی، محمد تقی، اسلام اور جدید معیشت و تجارت (کراچی: مکتبہ معارف القرآن، 2012ء)، ص 129-141؛ نیز دیکھیے: Usmani, Muhammad Taqi, An Introduction to Islamic Finance (Karachi: Idaratul Ma'arif, 1998), pp. 95-106.

³⁵ ایونی، المعاییر الشرعیة، المعیار الشرعی رقم (8): المراجعة، البنود 1/2/3 تا 6/2/3.

³⁶ Usmani, An Introduction to Islamic Finance, pp. 107-110؛ عثمانی، اسلام اور جدید معیشت و تجارت، ص 137-141.

³⁷ State Bank of Pakistan, Essentials and Model Agreements for Islamic Modes of Financing (Karachi: SBP, 2004), Murabaha Facility Agreement, cls. 4-5؛ نیز: SBP, Shariah Governance Framework for Islamic Banking Institutions (Karachi: SBP, 2015, updated 2018).

Published:
March 30, 2025

منظم تورق اور کموٹی مراحم

تورق کی روایتی صورت — کہ آدمی ادھار پر کوئی چیز خرید کر تیسرے شخص کو نقد بیچ دے — کو جمہور فقہانے جائز کہا ہے، اگرچہ امام محمد سے کراہت اور ابن تیمیہ و ابن القیم سے ممانعت منقول ہے۔³⁸ لیکن معاصر بینکاری کا "منظم تورق" (کموٹی مراحم) اس سے مختلف ہے: بینک بین الاقوامی میٹل ایکسچینج یا مقامی کموٹی پلیٹ فارم سے دھات یا جنس خرید کر گاہک کو ادھار بیچتا ہے، اور پھر بینک ہی گاہک کے وکیل کی حیثیت سے وہ جنس فوراً تیسرے بروکر کو نقد فروخت کر کے رقم گاہک کے حوالے کر دیتا ہے۔ اس پورے سلسلے میں کوئی فریق جنس کا حقیقی قبضہ نہیں لیتا؛ اکثر صورتوں میں جنس اپنے گودام سے حرکت تک نہیں کرتی، اور بعض پلیٹ فارمز پر تو یہ بھی متحقق نہیں ہوتا کہ ہر سودے کے پیچھے متعین جنس موجود ہے۔

مجمع الفقہ الاسلامی نے اپنی انیسویں دورہ (2009ء) کی قرارداد نمبر 179 (19/5) میں منظم تورق کو ناجائز قرار دیا، اس بنا پر کہ اس میں وکالت اور تباہی عقود کے ذریعے معاملہ حقیقی تجارت کے بجائے محض نقد کے حصول کا حیلہ بن جاتا ہے اور قبض و ضمان کے شرعی تقاضے صورتی رہ جاتے ہیں۔³⁹ ایونی کے شرعی معیار نمبر 30 (التورق) نے اصل تورق کی گنجائش برقرار رکھتے ہوئے سخت شرائط لگائی ہیں: جنس کا حقیقی تعین، قبض (حقیقی یا معتبر حکمی) سے پہلے فروخت کی ممانعت، اور اس بات کی ممانعت کہ بینک گاہک کی جنس اسی فریق کو واپس بیچے جس سے خریدی گئی تھی (بیع العینہ کا سد باب)۔⁴⁰ بیع قبل القبض کے زاویے سے منظم تورق کا بنیادی مرض یہی ہے کہ گاہک اپنی خریدی ہوئی جنس کو کسی معتبر قبضے سے پہلے — بلکہ بسا اوقات تعین سے بھی پہلے — فروخت کر دیتا ہے، جو نص حدیث کی صریح خلاف ورزی ہے۔ پاکستانی مارکیٹ میں حالیہ برسوں میں کموٹی مراحم کے لیے جو مقامی پلیٹ فارم تشکیل دیے گئے ہیں، ان کی شرعی ساکھ کا مدار بھی انہی دو امور پر ہے: جنس کا حقیقی وجود و تعین، اور گودام رسیدوں کے ذریعے قبض حکمی کی حقیقی منتقلی۔

بیع سلم اور متوازی سلم

سلم اس قاعدے سے مستثنیٰ بیع ہے کہ انسان اس چیز کو نہ بیچے جو اس کے پاس نہیں: نبی کریم صلی اللہ علیہ وسلم نے مدینہ تشریف آوری پر پھلوں میں دودو، تین تین سال کی پیشگی بیع کو ان شرائط کے ساتھ برقرار رکھا کہ ناپ، تول اور مدت متعین ہو۔⁴¹ لیکن اسی سلم میں بیع قبل القبض کا مسئلہ دوسرے زاویے سے وارد ہوتا ہے:

³⁸ ابن عابدین، رد المحتار، کتاب البیوع (مسئلہ عینہ و تورق)، ج 5، ص 325-326؛ ابن تیمیہ، مجموع الفتاویٰ، ج 29، ص 431 وما بعد۔
³⁹ قرار مجمع الفقہ الاسلامی الدولی رقم 179 (19/5) بشأن التورق: حقیقتہ، انواعہ (الفقہی المعروف والمصرفی المنظم)، الدورۃ التاسعة عشر، الشارقة، 1430ھ/2009ء۔

⁴⁰ ایونی، المعاییر الشرعیة، المعیار الشرعی رقم (30): التورق، البنود 5/4 تا 10/4 و 2/5۔
⁴¹ البخاری، الجامع الصحیح، کتاب السلم، باب السلم فی وزن معلوم، حدیث 2240؛ مسلم، الصحیح، کتاب المساقاة، باب السلم، حدیث 1604۔

Published:
March 30, 2025

کیا مشتری (رب الم) مسلم فیہ کو وصولی سے پہلے آگے بچ سکتا ہے؟ جمہور فقہاء کے نزدیک مسلم فیہ کو قبضے سے پہلے فروخت کرنا جائز نہیں، کیونکہ وہ ابھی بائع کے ذمے ایک دین ہے اور اس کی تسلیم یقینی نہیں؛ مالکیہ نے بعام کے علاوہ میں مثل ثمن یا کم پر بعض صورتوں کی اجازت دی ہے۔⁴²

اسلامی بینک چونکہ مسلم کو زرعی اور اجناسی تمویل کے لیے استعمال کرتے ہیں اور خود اجناس کے صارف نہیں ہوتے، اس لیے انہیں مسلم فیہ کی وصولی سے پہلے اسے فروخت کرنے کی حاجت پیش آتی ہے۔ اس کا شرعی حل "متوازی سلم" کی صورت میں نکالا گیا ہے: بینک ایک آزاد اور علیحدہ عقد کے ذریعے تیسرے فریق کو اسی وصف کی جنس اسی مقدار میں بیچ دیتا ہے، مگر یہ دوسرا عقد پہلے عقد سے قانوناً مربوط نہیں ہوتا اور نہ پہلے عقد کے مسلم فیہ کی "وہی" جنس بیچی جاتی ہے، بلکہ ذمے میں ایک نئی بیع سلم کی جاتی ہے۔ ایوفی کے شرعی معیار نمبر 10 (الم والم الموازی) نے اسی کو ضابطہ بنایا ہے اور صراحت کی ہے کہ مسلم فیہ کو قبضے سے پہلے بیچنا جائز نہیں، البتہ متوازی سلم اس شرط پر جائز ہے کہ دونوں عقد ایک دوسرے سے معلق نہ ہوں۔⁴³ اسٹیٹ بینک کی اسلامی بینکاری ہدایات میں بھی سلم کے تحت یہی قید موجود ہے۔⁴⁴ فقہی زاویے سے یہ ترکیب بیع قبل القبض کی ممانعت کا احترام بھی کرتی ہے اور بینک کی سیالیت (لیکویڈیٹی) کی ضرورت کا حل بھی فراہم کرتی ہے، بشرطیکہ عملاً دونوں عقدوں کی آزادی برقرار رکھی جائے اور پہلے عقد کی جنس کی عدم وصولی کا خطرہ بینک ہی اٹھائے۔

استصناع اور متوازی استصناع

استصناع میں بھی صورت حال سلم سے ملتی جلتی ہے: بینک تعمیراتی و صنعتی تمویل میں گاہک سے استصناع کا معاہدہ کرتا ہے اور پھر متوازی استصناع کے ذریعے اصل صانع (ٹھیکیدار یا کارخانہ دار) سے وہ شے بنواتا ہے۔ چونکہ مصنوع ابھی معرض وجود میں نہیں آئی، اس لیے یہاں بیع قبل القبض کا اطلاق اس صورت میں ہوتا ہے جب بینک صانع سے مصنوع وصول کرنے سے پہلے ہی اسے حتی طور پر گاہک کے حوالے کر کے اپنے ضمان سے نکال دے۔ ایوفی کے شرعی معیار نمبر 11 (الاستصناع والاستصناع الموازی) کی رو سے دونوں عقود کا آزاد ہونا ضروری ہے اور مصنوع کی حوالگی سے پہلے اس کا ضمان بینک پر رہتا ہے؛ بینک یہ شرط نہیں لگا سکتا کہ صانع کی کوتاہی کی ذمہ داری براہ راست گاہک پر ہو۔⁴⁵ گویا یہاں شریعت نے قبض و ضمان کے اسی اصول کو دوسرے پیرائے میں برقرار رکھا ہے: نفع اسی مرحلے کا حلال ہے جس مرحلے کا خطرہ اٹھایا جائے۔

⁴² ابن قدامہ، المغنی، کتاب السلم، ج 4، ص 342-343؛ ابن رشد، بداية المجتهد، کتاب السلم، ج 3؛ عثمانی، فقه البیوع، مبحث بیع المسلم فیہ قبل قبضہ۔

⁴³ ایوفی، المعاییر الشرعیة، المعیار الشرعی رقم (10): السلم والسلم الموازی، البنود 1/6 تا 4/6۔

⁴⁴ SBP، نیز State Bank of Pakistan, Essentials and Model Agreements for Islamic Modes of Financing, Salam Agreement۔ Islamic Banking Department circulars on Salam-based financing۔

⁴⁵ ایوفی، المعاییر الشرعیة، المعیار الشرعی رقم (11): الاستصناع والاستصناع الموازی، البنود 1/6 تا 2/7۔

Published:
March 30, 2025

صکوک کی ثانوی منڈی

صکوک کی ثانوی منڈی میں خرید و فروخت پر بیع قبل القبض کا اطلاق دوزاویوں سے ہوتا ہے۔ پہلا زاویہ یہ کہ صک کا حامل در حقیقت بنیادی اثاثے کے ایک مشاع حصے کا مالک ہوتا ہے؛ جب وہ صک بیچتا ہے تو اثاثے کا حصہ بیچتا ہے، اور چونکہ اثاثہ ٹرسٹی یا مینجر کے پاس ہوتا ہے، اس لیے سوال پیدا ہوتا ہے کہ صک ہولڈر کا اثاثے پر قبضہ کیسے متحقق ہے۔ اس کا فقہی جواب یہ ہے کہ رجسٹری میں صک کا اندراج اثاثے کے مشاع حصے پر قبضہ حکمی ہے، کیونکہ صک ہولڈر اثاثے کے نفع و نقصان دونوں میں شریک ہوتا ہے اور اس کا حصہ قانوناً کسی کی ملکیت شمار ہوتا ہے؛ نیز مشاع مال میں تخلیہ ہی قبضہ ہے۔⁴⁶ دوسرا زاویہ یہ ہے کہ صکوک کی تداول (ٹریڈنگ) صرف اسی وقت جائز ہے جب صکوک کے پیچھے غالب طور پر اعیان و منافع ہوں؛ اگر صکوک کے اثاثے نقد یا دیون میں تبدیل ہو چکے ہوں تو ان کی بیع بیع الدین اور صرف کے احکام کے تابع ہوگی اور عام تداول ناجائز ہوگا۔ مفتی تقی عثمانی نے 2008ء میں اپنے معروف تنقیدی مقالے میں رائج صکوک کے متعدد ڈھانچوں پر یہی بنیادی اعتراض کیا کہ وہ اثاثوں کی حقیقی ملکیت و ضمان کے بجائے قرض کے معاشی نتائج پیدا کرتے ہیں۔⁴⁷

درآمدی تجارت اور دستاویزی قبضہ (لیٹر آف کریڈٹ)

اسلامی بینکوں کی درآمدی تمویل (امپورٹ مراجمہ) میں بیع قبل القبض کا مسئلہ سب سے نمایاں صورت میں سامنے آتا ہے، کیونکہ مال ابھی سمندر میں ہوتا ہے اور بینک اسے گاہک کو فروخت کرنا چاہتا ہے۔ یہاں فقہی بنیاد وہی دستاویزی قبضہ ہے: جب بیرونی سپلائر مال جہاز پر لاد کر بلٹی بینک کے نام یا بینک کے حکم پر جاری کر دیتا ہے تو تجارتی عرف و قانون کی رو سے مال پر تصرف کا اختیار اور خطرہ بینک کی طرف منتقل ہو جاتا ہے؛ یہ قبضہ حکمی ہے، جس کے بعد بینک کا گاہک سے مراجمہ کرنا بیع قبل القبض نہیں رہتا۔⁴⁸ البتہ سمندر میں موجود مال کی بیع (بیع البضاء فی الطريق) کے لیے فقہانے یہ قید لگائی ہے کہ مال کا ہلاک ہو جانا معلوم نہ ہو اور بیمہ و دستاویزات کے ذریعے مشتری کو وہی تحفظ منتقل ہو جو بائع کو حاصل تھا، ورنہ غرر کی وہی علت لوٹ آئے گی جس کے سد باب کے لیے قبضہ کی شرط لگائی گئی تھی۔

⁴⁶ ایوفی، المعاییر الشرعیة، المعیار الشرعی رقم (17): صکوک الاستثمار، البند 1/2/5 و ما بعد؛ عثمانی، فقہ البیوع، مبحث القبض الحکمی و دلالة مستندات الملكية۔

⁴⁷ عثمانی، محمد تقی، "صکوک وطریقة اصدارها المعاصرة" (مقاله مقدم الی مجلس ایوفی الشرعی، 2007-2008ء)؛ انگریزی متن: Usmani, Sukuk and Their Contemporary Applications (AAOIFI Shariah Council paper, 2008)۔

⁴⁸ ایوفی، المعیار الشرعی رقم (18): القبض، البند 2/5؛ حماد، نزہ، بحث "القبض: صورہ وبخاصة المستجدة منها واحکامها"، مجلة مجمع الفقه الاسلامی، العدد السادس؛ عثمانی، فقہ البیوع، مبحث القبض الحکمی۔

Published:
March 30, 2025

حصص کی خرید و فروخت اور تصفیے کا نظام

اسٹاک ایکسچینج میں حصص کی خریداری کے بعد قانونی تصفیہ (سٹلمٹ) عموماً دو کاروباری دنوں میں مکمل ہوتا ہے (2+T)، جس کے بعد حصص خریدار کے سی ڈی سی کھاتے میں منتقل ہوتے ہیں۔ یہاں بیع قبل القبض کا سوال اس صورت میں پیدا ہوتا ہے جب خریدار تصفیے سے پہلے ہی — بسا اوقات اسی دن (ڈے ٹریڈنگ) — حصص آگے بیچ دے۔ فقہی تکلیف میں دو پہلو قابل غور ہیں: ایک طرف عقد بیع مکمل ہونے سے ملکیت مشتری کی طرف منتقل ہو جاتی ہے اور ایکسچینج کے قواعد کی رو سے سودے کی پختگی (ٹریڈ کنفرمیشن) کے بعد قیمت کا خطرہ خریدار ہی پر ہوتا ہے، جو قبض حکمی کے عناصر ہیں؛ دوسری طرف رجسٹری میں اندراج ابھی نہیں ہوا اور بعض صورتوں میں فروخت کنندہ کے پاس حصص سرے سے موجود ہی نہیں ہوتے۔ معاصر شرعی معیارات نے اس میں تفصیل کی ہے: جو حصص خریدار کے حق میں پختہ سودے سے مملوک ہو چکے ہوں اور نظام تصفیہ ان کی حوالگی کی ضمانت دیتا ہو، ان کی فروخت کی گنجائش دی گئی ہے، مگر ایسے حصص کی فروخت جو ابھی ملکیت میں آئے ہی نہیں (شارٹ سہیلنگ) قطعاً ناجائز ہے۔⁴⁹ پاکستان میں شریعہ کمپلائنس سیکورٹیز کی اسکریننگ اور تجارت کے ضوابط سیکورٹیز اینڈ ایکسچینج کمیشن کے شریعہ گورننس ریگولیشنز کے تحت مرتب کیے گئے ہیں، جن میں انہی معیارات کو بنیاد بنایا گیا ہے۔⁵⁰

ای کامرس اور ڈراپ شپنگ

بیع قبل القبض کی معاصر تطبیقات کا دائرہ بینکاری سے آگے بڑھ کر الیکٹرانک تجارت تک پھیل چکا ہے، اور چونکہ اسلامی بینک بھی تاجروں کی تمویل کرتے ہیں، اس لیے اس صورت کا مختصر جائزہ یہاں مناسب ہے۔ ڈراپ شپنگ میں آن لائن فروخت کنندہ اپنی ویب سائٹ پر ایسی اشیاء فروخت کرتا ہے جو نہ اس کی ملکیت میں ہیں نہ قبضے میں؛ گاہک کے آرڈر کے بعد وہ سپلائر سے وہی چیز خرید کر براہ راست گاہک کو بھجوا دیتا ہے۔ ظاہر ہے کہ یہ صورت بعینہ «لا تبع ما لیس عندک» کے تحت داخل ہے۔ اس کے شرعی متبادل فقہانے یہ تجویز کیے ہیں: (1) فروخت کنندہ پہلے سپلائر سے مال خرید کر — کم از کم قبض حکمی کی حد تک — اپنی ملکیت و ضمان میں لے، پھر بیچے؛ (2) معاملے کو بیع سلم کے ڈھانچے پر استوار کیا جائے، جس میں موصوف فی الذمہ چیز کی پیشگی مکمل قیمت کے ساتھ بیع ہوتی ہے؛ (3) فروخت کنندہ خود کو سپلائر کا کمیشن ایجنٹ (وکیل بالاجرة) ظاہر کرے اور نفع کے بجائے طے شدہ اجرت لے؛ یا (4) گاہک سے بیع کا وعدہ لے کر مال کی خریداری کے

⁴⁹یوفی، المعاییر الشرعیة، المعیار الشرعی رقم (21): الأوراق المالية (الاسهم والسندات)، البنود 2/3 تا 8/3، جن میں شارٹ سیلنگ اور مارجن ٹریڈنگ کی ممانعت کی صراحت ہے؛ نیز دیکھئے: عثمانی، اسلام اور جدید معیشت و تجارت، ص 177-183۔

⁵⁰Securities and Exchange Commission of Pakistan, Shariah Governance Regulations, 2018 (as amended 2023), Islamabad: SECP۔

Published:

March 30, 2025

بعد بیع کو مکمل کیا جائے۔⁵¹ یہ مثال اس امر کی شاہد ہے کہ بیع قبل القبض کا کلاسیکی فقہی ذخیرہ جدید ترین کاروباری ماڈلز کی شرعی راہنمائی کی پوری صلاحیت رکھتا ہے، بشرطیکہ تکلیف میں دقت نظر سے کام لیا جائے۔

مبحث چہارم: معاشی تناظر

شرط قبض کی معاشی حکمت

بیع قبل القبض کی ممانعت کو محض ایک تعبیری پابندی سمجھنا اس کے مقاصد سے ناواقفیت ہے۔ اس حکم کی معاشی حکمتیں کم از کم چار زاویوں سے واضح ہوتی ہیں۔
اول: یہ حکم مالیاتی لین دین کو حقیقی اموال اور حقیقی معیشت سے جوڑے رکھتا ہے۔ جب ہر بائع کے لیے لازم ہو کہ وہ صرف اسی چیز کو بیچے جو اس کے قبضے اور ضمان میں آچکی ہے تو تجارت کا ہر حلقہ کسی حقیقی شے کی حقیقی منتقلی سے وابستہ رہتا ہے، اور معیشت میں ایسے کاغذی سودوں کا سلسلہ نہیں چل سکتا جن کے پیچھے کوئی مال موجود نہ ہو۔⁵²

دوم: یہ حکم سٹے بازی (speculation) کا سد باب کرتا ہے۔ قبضے کی شرط قیمتوں کے محض اتار چڑھاؤ سے کمائی کرنے والے اس طرز تجارت کی جڑ کاٹ دیتی ہے جس میں خریدار کا مقصود مال کا حصول نہیں بلکہ قبضے سے پہلے ہی مہنگے داموں آگے بیچ دینا ہوتا ہے؛ حدیث زید بن ثابتؓ میں مال کو "اپنے ٹھکانوں تک منتقل کرنے" کی قید اسی حکمت کی طرف اشارہ کرتی ہے کہ تاجر مال کے خطرات اٹھائے، محض قیمتوں کا جواری نہ بنے۔

سوم: یہ حکم مصنوعی گرانی اور ذخیرہ اندوزی کے اثرات کو محدود کرتا ہے۔ اگر ایک ہی جنس قبضے کے بغیر ایک ہی دن میں کئی ہاتھوں فروخت ہوتی رہے تو ہر ہاتھ اپنا نفع قیمت میں شامل کرتا جائے گا اور صارف تک پہنچتے پہنچتے قیمت حقیقی رسد و طلب سے کٹ کر مصنوعی طور پر بلند ہو چکی ہوگی، حالانکہ مال اپنی جگہ سے ہلاتک نہیں۔

چہارم: یہ حکم "الخراج بالضمان" اور "الغنم بالغرم" کے اس عادلانہ اصول کا محافظ ہے کہ نفع کا استحقاق خطرہ اٹھانے سے مشروط ہے؛⁵³ بیع قبل القبض میں مشتری ایسے مال کا نفع سمیٹتا ہے جس کے ہلاک کا خطرہ ابھی بائع پر ہے، اور یہی "رجالم یضمن" ہے جس سے شریعت نے منع فرمایا۔ معاشی زبان میں یوں

⁵¹ ان متبادل صورتوں کی فقہی بنیادوں کے لیے دیکھئے: عثمانی، فقہ البیوع، مبحث بیع المعدوم و بیع الموصوف فی الذمة؛ ایوفی، المعیار الشرعی رقم (8): المراجعة، البند 2/2 (وعیدے کی تکلیف)؛ نیز المعیار الشرعی رقم (10): السلم۔

⁵² عثمانی، فقہ البیوع، ج 1، ص 354-356؛ نیز دیکھئے: Chapra, M. Umer, Towards a Just Monetary System (Leicester: The Islamic Foundation, 1985), pp. 55-79.

⁵³ یہ اصول حدیث عائشہؓ "الخراج بالضمان" پر مبنی ہے: ابوداؤد، السنن، کتاب البیوع، باب فیمن اشترى عبدا فاستعمله ثم وجد به عیبا، حدیث 3508 الترمذی، الجامع، حدیث 1285، وقال: حسن صحیح؛ فقہی قاعدے کے لیے دیکھئے: مجلة الاحکام العدلیة، ماده 85 و 87۔

Published:

March 30, 2025

کہیے کہ شریعت خطرے (رِسک) کی حقیقی منتقلی کے بغیر منافع کی منتقلی کو تسلیم نہیں کرتی، اور یہی اصول مالیاتی نظام کو اس اخلاقی خطرے (moral hazard) سے محفوظ رکھتا ہے جو ذمہ داری اور نفع کی علیحدگی سے جنم لیتا ہے۔

روایتی مالیاتی منڈیوں سے تقابل: شارٹ سیلنگ اور فیوچرز

مروجہ مالیاتی منڈیوں میں بیع قبل القبض بلکہ بیع قبل الملك روزمرہ کا معمول ہے۔ شارٹ سیلنگ میں فروخت کنندہ ایسے حصص بچتا ہے جو اس کی ملکیت میں سرے سے نہیں ہوتے؛ وہ انہیں ادھار لے کر (یا "نگی" شارٹ سیلنگ میں ادھار لیے بغیر ہی) بیچ دیتا ہے، اس امید پر کہ قیمت گرنے پر سستے داموں خرید کر واپس کر دے گا۔ یہ عمل عین «لا تبع ما ليس عندك» کا مصداق ہے اور اس کے معاشی نتائج بھی وہی ہیں جن کا سدا بابت شریعت کو مطلوب ہے: قیمتوں پر مصنوعی دباؤ، افواہ سازی کی ترغیب، اور بحرانوں میں گراؤ کی رفتار کا کئی گنا بڑھ جانا۔ یہی وجہ ہے کہ 2008ء کے عالمی مالیاتی بحران کے عروج پر خود امریکہ اور برطانیہ سمیت متعدد ممالک کے گرانوں کو مالیاتی حصص کی شارٹ سیلنگ پر ہنگامی پابندیاں لگانی پڑیں۔⁵⁴

فیوچرز مارکیٹ کا حال اس سے بھی نمایاں ہے: کموڈٹی ایکسچینجز میں اجناس کے سودوں کی بھاری اکثریت حقیقی حوالگی (ڈیلیوری) تک پہنچے بغیر محض تصفیہ فرق (کیش سیٹلمنٹ) پر ختم ہو جاتی ہے؛ ایک ہی جنس کے کاغذی سودوں کا حجم اس کے حقیقی ذخیرے سے کئی گنا بڑھ جاتا ہے۔ مجمع الفقہ الاسلامی نے اپنی ساتویں دورہ (1412ھ/1992ء) کی قرارداد نمبر 63 (7/1) میں مالیاتی منڈیوں کے ان معاملات کا جائزہ لے کر فیوچرز کے ان مروجہ عقود کو ناجائز قرار دیا جن میں نہ ٹرمن پر قبضہ ہوتا ہے نہ بیع پر، اور مقصود محض فرق قیمت کی وصولی ہوتی ہے۔⁵⁵ مفتی تقی عثمانی نے بھی اپنی تصانیف میں فیوچرز اور شارٹ سیلنگ دونوں کے عدم جواز کی یہی بنیادیں بیان کی ہیں کہ ان میں بیع قبل القبض والملك بھی ہے اور اکثر صورتوں میں عقد کا حقیقی مقصود تبادلہ اموال کے بجائے محض قمار نہ تصفیہ ہے۔⁵⁶

⁵⁴بحران کے اسباب اور مشتقات کے کردار کی سرکاری تفصیل کے لیے دیکھئے: The Financial Crisis Inquiry Commission, The Financial Crisis Inquiry Report (Washington, DC: U.S. Government Printing Office, 2011), pp. xxiv-xxv, 352-386. معیشت کے اس بحران سے تعلق پر ایک اسلامی معاشی تجزیہ: Chapra, M. Umer, "The Global Financial Crisis: Can Islamic Finance Help?" Islamic Economic Studies 16, no. 1-2 (2008-09): 111-138. ⁵⁵قراردار مجمع الفقہ الاسلامی الدولي رقم 63 (7/1) بشأن الاسواق المالية، الدورة السابعة، جدة، 1412ھ/1992ء، مجلة المجمع، العدد السابع، ج1، ص 711 وما بعد۔ ⁵⁶عثمانی، اسلام اور جدید معیشت و تجارت، ص 177-190، 88-94، Usmani, An Introduction to Islamic Finance, pp. 88-94.

Published:
March 30, 2025

اس تقابل سے بیع قبل القبض کی ممانعت کی معاشی معنویت پوری طرح اجاگر ہو جاتی ہے: جن خرابیوں کا مشاہدہ دنیا نے 2008ء میں کیا— اثاثوں سے کٹے ہوئے مشتقات کا پھیلاؤ، خطرے کی بے قید تجارت، اور مالیاتی شعبے کا حقیقی معیشت سے کٹی گنا بڑا ہو جانا— ان سب کے خلاف اسلامی قانون تجارت نے چودہ صدیاں پہلے قبض و ضمان کی صورت میں ایک ساختی رکاوٹ (structural safeguard) کھڑی کر دی تھی۔ اسلامی بینکاری اگر اس رکاوٹ کو محض کاغذی خانہ پُری میں بدل دے تو وہ اپنے وجود کا معاشی جواز خود ختم کر بیٹھے گی۔

زرعی اجناس کی پیشگی وزنخیری فروخت: ایک مقامی مظہر

پاکستان کی اجناس منڈیوں میں بیع قبل القبض کے معاشی مضمرات کا ایک قریبی مشاہدہ گندم، چینی اور چاول کی ان زنجیری فروختوں میں کیا جاسکتا ہے جنہیں مقامی عرف میں "سٹ" کہا جاتا ہے: مل مالکان یا آڑھتی فصل کی جنس کے پرچے (ڈلیوری آرڈر) جاری کرتے ہیں جو مال کی حقیقی منتقلی کے بغیر کئی ہاتھوں فروخت ہوتے رہتے ہیں، اور ہر ہاتھ محض قیمت کے فرق سے کماتا ہے۔ اس عمل کے معاشی نتائج وہی ہیں جن کی نشاندہی اوپر ہو چکی: قیمتوں کا حقیقی رسد و طلب سے کٹ جانا، مصنوعی قلت کا تاثر، اور صارف تک پہنچتے پہنچتے قیمت میں بلا جواز اضافہ۔ حکومتی تحقیقاتی رپورٹوں میں بھی چینی جیسی اجناس کے بحرانوں میں فارورڈ اور سٹ سودوں کے کردار کی نشاندہی کی جاتی رہی ہے۔⁵⁷ شرعی زاویے سے یہ ساری خرابی اسی ایک حکم کی خلاف ورزی کا ثمرہ ہے جس کی تعلیم حدیث زید بن ثابتؓ میں دی گئی تھی کہ سامان تجارت کو تاجر اپنے ٹھکانوں میں منتقل کرنے سے پہلے نہ بیچیں۔ اگر اجناس کی منڈیوں میں گودام رسیدوں کے مستند نظام (الیکٹرانک وئیر ہاؤس ریسیت رجیم) کے ساتھ قبض کی شرط کا اہتمام کیا جائے تو حقیقی تاجر اور سٹے باز میں تمیز ممکن ہو جاتی ہے؛ یہ نظام پاکستان میں نافذ ہو چکا ہے اور اس کی شرعی تکلیف قبض حکمی کے انہی اصولوں پر ہوتی ہے جو مبحث دوم میں گزرے۔⁵⁸

پاکستانی اسلامی بینکاری: عملی صورت حال اور مسائل

پاکستان میں اسلامی بینکاری کا باقاعدہ آغاز 2002ء میں میزان بینک کو پہلا اسلامی بینکاری لائسنس ملنے سے ہوا، اور اسٹیٹ بینک نے 2015ء میں شریعہ گورننس فریم ورک جاری کر کے ہر اسلامی بینکاری ادارے کے لیے شریعہ بورڈ، شریعہ کمپلائنس اور شریعہ آڈٹ کا نظام لازم کیا؛ نیز اسٹیٹ بینک نے ایونی کے متعدد شرعی

⁵⁷ مثال کے طور پر دیکھیے چینی کے بحران 2020ء پر وفاقی تحقیقاتی کمیشن کی رپورٹ: Report of the Commission of Inquiry Constituted to Probe into the Increase in Sugar Prices (Islamabad: Government of Pakistan, 2020) جس میں فارورڈ سودوں اور سٹ کے قیمتوں پر اثرات کا جائزہ لیا گیا ہے۔
⁵⁸ الیکٹرانک وئیر ہاؤس ریسیت کے لیے دیکھیے: SECP, Collateral Management Companies Regulations, 2019؛ شرعی تکلیف کے لیے: ایونی، المعیار الشرعی رقم (18): القبض، البند 2/5۔



Published:
March 30, 2025

دوم: قبض کا مدار عرف پر ہے، اور قبض حکمی — تخلیہ و تمکین، دستاویز ملکیت کی حوالگی، گودام رسید، بلٹی، اور الیکٹرانک رجسٹری میں اندراج — شرعاً معتبر ہے، بشرطیکہ اس کے ساتھ تصرف کی حقیقی قدرت اور ضمان کی حقیقی منتقلی پائی جائے۔ مجمع الفقہ الاسلامی کی قرارداد 53 (6/4) اور ایونی کا معیار 18 اسی اصول کی تدوین ہیں۔

سوم: مراہمہ لآمر بالبشراء، سلم و متوازی سلم، اسمنہ ناع و متوازی اسمنہ ناع، درآمدی تمویل اور اثاثہ جاتی صکوک کی تداول — یہ سب اپنے درست ڈھانچے میں بیع قبل القبض کی ممانعت سے متصادم نہیں، کیونکہ ان میں بینک کی ملکیت، قبض معتبر اور ضمان کے مراحل موجود ہیں۔ اصل خطرہ ان مصنوعات کے صوری استعمال میں ہے، جہاں قبضہ محض دستاویزی خانہ پُر ہی بن جائے۔

چہارم: منظم تورق (کموڈٹی مراہمہ) اپنی رائج صورت میں سب سے زیادہ محل نظر ہے؛ مجمع الفقہ نے اسے ناجائز کہا ہے اور ایونی نے سخت شرائط کے ساتھ محدود گنجائش دی ہے۔ جنس کے حقیقی تعین اور معتبر قبض حکمی کے بغیر یہ معاملہ درحقیقت بیع قبل القبض بلکہ بیع المعدوم کے دائرے میں داخل ہو جاتا ہے۔ پنجم: بیع قبل القبض کی ممانعت ایک گہری معاشی حکمت کی حامل ہے: یہ مالیات کو حقیقی معیشت سے جوڑتی ہے، سہ بازی اور مصنوعی گرانی کا سد باب کرتی ہے، اور نفع کو خطرے سے مشروط کر کے مالیاتی نظام کو اس عدم توازن سے بچاتی ہے جس کا مظاہرہ 2008ء کے عالمی بحران میں ہوا۔ شارٹ سیلنگ اور کاغذی فیوچرز اس ممانعت کے معاشی جواز کی الٹی تصویر ہیں۔

سفارشات

تحقیق کے نتائج کی روشنی میں درج ذیل سفارشات پیش کی جاتی ہیں:

- (1) اسٹیٹ بینک ایونی کے شرعی معیار نمبر 18 (القبض) کو پاکستانی اسلامی بینکاری اداروں کے لیے مکمل اور لازمی نفاذ کا درجہ دے اور قبض کے شواہد کا معیاری چیک لسٹ جاری کرے۔
- (2) مراہمہ کی انجینی ساخت کو صرف ان صورتوں تک محدود کیا جائے جہاں بینک کی براہ راست خریداری عملاً دشوار ہو، اور وکالت، خریداری، قبضہ اور بیع کے مراحل کے آزاد اور وقت شدہ (ٹائم اسٹیپڈ) شواہد لازم ہوں۔
- (3) کموڈٹی مراہمہ پلیٹ فارمز کے لیے جنس کے حقیقی وجود و تعین اور گودام رسیدوں کی آزادانہ توثیق (تھرڈ پارٹی ویریفیکیشن) کارگیولیٹری نظام قائم کیا جائے، اور ایک ہی ذخیرے پر متوازی سودوں کی روک تھام کے لیے مرکزی رجسٹری بنائی جائے۔

Published:

March 30, 2025

- (4) شریعہ آڈٹ رپورٹوں میں بیع قبل القبض سے متعلق انحرافات کی الگ درجہ بندی کی جائے اور ایسے منافع کو صدقہ کھاتے میں منتقل کرنے کے احکام پر سختی سے عمل ہو۔
- (5) جامعات اور بینکوں کے تربیتی اداروں میں قبض کے فقہی و عملی احکام کو مرابحہ و تورق کے تربیتی نصاب کا لازمی جزو بنایا جائے تاکہ عملے کی سطح پر صوری معاملات کی حوصلہ شکنی ہو۔
- (6) محققین کے لیے یہ میدان کھلا ہے کہ ڈیجیٹل اثاثوں، ای کامرس (بالخصوص ڈراپ شپنگ) اور بلاک چین رجسٹریوں میں قبض کے اطلاقات پر مستقل تحقیقات پیش کریں۔